

### ಹೊನ್ನಾಳಿಯಲ್ಲಿ ತಾಲ್ಲೂಕು ಕಛೇರಿಯ ನಿರ್ಮಾಣ

೪೦೦ (೯೪೭) ಶ್ರೀ. ಡಿ. ಜಿ. ಬಸವನಗೌಡ (ಹೊನ್ನಾಳಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಹೊನ್ನಾಳಿಯಲ್ಲಿರುವ ತಾಲ್ಲೂಕು ಕಛೇರಿಯು ಸುಮಾರು ನೂರು ವರ್ಷಗಳಷ್ಟು ಹಳೆಯದಾಗಿದ್ದು, ಹೊಸ ತಾಲ್ಲೂಕು ಕಛೇರಿಯನ್ನು ಕಟ್ಟಲು ಲೋಕೋಪಯೋಗಿ ಇಲಾಖೆಯವರೇ ನಾದರೂ ಮಂಜೂರಾತಿ ಮಾಡಿದ್ದಾರೆಯೇ ?

ಆ) ಹಾಗಿದ್ದಲ್ಲಿ ಪ್ರಸಕ್ತ ವರ್ಷದಲ್ಲಿಯೇ ಕಟ್ಟಡವನ್ನು ಕಟ್ಟುವ ಕೆಲಸವನ್ನು ಸರ್ಕಾರದವರು ಪ್ರವೃತ್ತ ಮಾಡುವರೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಇಲ್ಲ.

ಆ) ಮೊದಲನೆಯ ಪ್ರಶ್ನೆಯ ಉತ್ತರದ ಪ್ರಕಾರ ಈ ಪ್ರಶ್ನೆಯು ಉದ್ಭವಿಸುವುದಿಲ್ಲ.

ಶ್ರೀ ಡಿ. ಜಿ. ಬಸವನಗೌಡ.—ಸ್ವಾಮಿ, ಹೊನ್ನಾಳಿಯಲ್ಲಿರುವ ತಾಲ್ಲೂಕು ಕಛೇರಿಯು ನೂರು ವರ್ಷಗಳಷ್ಟು ಹಳೆಯದಾಗಿದ್ದು ದರಿಂದ ಅಲ್ಲಿ ಹೊಸ ಕಟ್ಟಡವನ್ನು ಕಟ್ಟುವುದಕ್ಕೆ ಹಿಡಬ್ಬುಡಿ ಇಲಾಖೆಯವರು ಇದರ ಪ್ರಾನ್. ಮತ್ತೂ ಎಸ್ಸಿ.ಮೆ.ಟಿ ಅನ್ನು ಕಳುಹಿಸಿದ್ದಾರೆ. ಈ ಕೆಲಸವನ್ನು ಮುಂದಿನ ವರ್ಷವಾದರೂ ತೆಗೆದುಕೊಳ್ಳುತ್ತೀರಾ ?

ಶ್ರೀ ಹೆಚ್.ಡಿ. ದೇವೇಗೌಡ.—ಈಗಾಗಲೇ ಇದರ ಬಗ್ಗೆ ಸರ್ಕಾರದ ಅಭಿಪ್ರಾಯ ಏನು ಎನ್ನುವುದನ್ನು ಈ ಸದನದಲ್ಲಿ ಹಲವಾರು ಸಾರಿ ತಿಳಿಸಲಾಗಿದೆ. ಸರ್ಕಾರದ ಅಭಿಪ್ರಾಯ ಏನೆಂದರೆ ಮೊದಲ ಆದ್ಯತೆ ನೀರಾವರಿಗೆ ಅನಂತರ ಎರಡನೆಯ ಆದ್ಯತೆ ರಸ್ತೆ ಕಾಮಗಾರಿ ಕೆಲಸಗಳಿಗೆ ಕೊಡಬೇಕು ಎನ್ನುವುದು.

ಶ್ರೀ ಎಂ. ಎಸ್. ಕೃಷ್ಣನ್.—ಗಂಗಾರಾಂ ಕಟ್ಟಡ ಆದ ಹಾಗೆ ಆಗಿಬಿಟ್ಟರೆ ? ಅದಕ್ಕೆ ಮಂಜರಿತವಾಗಿ ಮಾಡಿಬಿಟ್ಟರೆ ಒಳ್ಳೆಯದಲ್ಲವೇ ?

ಶ್ರೀ ಹೆಚ್.ಡಿ. ದೇವೇಗೌಡ.—ಒಲ್ಲಾ ಕಟ್ಟಡವೂ ಹಾಗಾಗುವುದಿಲ್ಲ. ಕಟ್ಟಡ ಭದ್ರ ಇಲ್ಲದೇ ಹೋದರೆ ಹಾಗಾಗುತ್ತದೆ. ಆ ಕಟ್ಟಡ ಭದ್ರ ಇದೆಯೋ ಇಲ್ಲವೋ ಅನ್ನುವುದನ್ನು ಪರಿಶೀಲನೆ ಮಾಡುತ್ತೇನೆ.

### ಜಮಖಂಡಿ ತಾಲ್ಲೂಕಿನ ಹಿಪ್ಪರಗಿ ಅಣೆಕಟ್ಟು ಪ್ರಾರಂಭಿಸುವ ಕುರಿತು

೪೦೧ (೯೪೫) ಶ್ರೀ ಜಿ.ಎಸ್. ಬಾಗಲಕೋಟೆ (ಜಮಖಂಡಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಹಿಪ್ಪರಗಿ ಅಣೆಕಟ್ಟಿನ ಬಗ್ಗೆ ಸರ್ಕಾರದವರು ಈಗಾಗಲೇ ಖರ್ಚು ಮಾಡಿರುವ ಹಣ ಎಷ್ಟು ?

ಆ) ಹಿಪ್ಪರಗಿ ಅಣೆಕಟ್ಟನ್ನು ತೀವ್ರವಾಗಿ ಪ್ರಾರಂಭ ಮಾಡಬೇಕೆಂದು ಆ ಭಾಗದ ಜನರ ಬೇಡಿಕೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ, ಹಿಪ್ಪರಗಿ ಅಣೆಕಟ್ಟನ್ನು ತೀವ್ರವಾಗಿ ಪ್ರಾರಂಭ ಮಾಡಲು ಸರ್ಕಾರದವರು ಕ್ರಮ ಕೈಕೊಳ್ಳುವರೆ ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ೪೧೪.೮೪೯ ಲಕ್ಷ ರೂಪಾಯಿಗಳು.

ಆ) ಬಂದಿದೆ.